

ಪ್ರಸಂಗಗಳಿಗೆ ಈ ಸಭೆಯಲ್ಲಿ ಏನು ಉತ್ತರ ಕೊಡುವುದು ? ಅಲ್ಲಿ ಅಪಾದನೆ ಇದೆ. ಆದರೆ ಅವರು ಮಾಡೇ ಇಲ್ಲ ಎಂದು ಕೇಳಿದರೆ ಏನು ಉತ್ತರವನ್ನು ಕೊಡುವುದು ? There is a remedy under the law. It is a matter between one individual and another individual who happens to be a member in the Police force. All the same, I will request the Hon. Home Minister to furnish the Member with a written reply.

(vii) ಮಂಗಳೂರು ತಾಲ್ಲೂಕಿನ ಉಳ್ಳಾಲದಲ್ಲಿ ನಲ್ಲಿ ನೀರಿನ ಯೋಜನೆ ಮಂಜೂರಾಗಿರುವುದು.

ಶ್ರೀ ಬಿ. ಎಂ. ಇದಿನಬ್ಬ.—ಮಂಗಳೂರು ತಾಲ್ಲೂಕಿನ ಉಳ್ಳಾಲಕ್ಕೆ ನಲ್ಲಿ ನೀರಿನ ಯೋಜನೆ ಬಹಳ ಹಿಂದೆಯೇ ಮಂಜೂರಾಗಿದೆ. ಉಳ್ಳಾಲ ಪಂಚಾಯತ್ ತಾನು ಕಟ್ಟಬೇಕಾದ ಹಣವನ್ನು ಕಟ್ಟಿದೆ, ಪಿ.ಎಚ್.ಇ. ಮುಖ್ಯ ಇಂಜಿನಿಯರಿಂದ ಈ ಯೋಜನೆ ಮಂಜೂರಾಗಿ ಬಂದು ತುಂಬಾ ಸಮಯವಾಗಿದೆ. ಆದರೆ ಈ ಯೋಜನೆಯನ್ನು ಇನ್ನೂ ಕೈಗೆತ್ತಿಕೊಂಡು ಕೆಲಸ ಮಾಡುತ್ತಿಲ್ಲ. ಉಳ್ಳಾಲ ಪೇಟೆಯಲ್ಲಿ, ತೊಕ್ಕೋಟು, ಒಂಭತ್ತುಕೆರೆ ಪ್ರದೇಶದಲ್ಲಿ ನೀರಿನ ಹಾಹಾಕಾರ ಎದ್ದಿದೆ. ಜನರು ನೀರಿಲ್ಲದೆ ತೊಂದರೆಗೆ ಒಳಗಾಗಿರುತ್ತಾರೆ. ಅಕ್ಕರೆಕೆರೆ, ತೋಜೆಪುರ ಮೊದಲಾದ ಕಡೆಗಳಿಗೆ ಬೃಷ್ಟಿ ಜೊಡಣೆ ಕೂಡ ಆಗಿರುವುದಿಲ್ಲ. ಆದುದರಿಂದ ಅತೀ ಜರೂರಾದ ಕುಡಿಯುವ ನೀರಿನ ಹಾಹಾಕಾರದ ಈ ಕೆಲಸವನ್ನು ಜರೂರಾಗಿ ಕೈಗೆತ್ತಿಕೊಳ್ಳುವಂತೆ ಕೂಡಲೇ ವ್ಯವಸ್ಥೆ ಮಾಡುವ ಸಲುವಾಗಿ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ.—ಇದು ರೂರಲ್ ಡೆವಲಪ್‌ಮೆಂಟ್ ಮಿನಿಸ್ಟರ್‌ಗೆ ಸಂಬಂಧ ಪಟ್ಟದ್ದು. ಅವರಿಗೆ ಈ ವಿಚಾರ ತಿಳಿಸಿ ನೀರನ್ನು ಒದಗಿಸುವುದರ ಬಗ್ಗೆ ಜರೂರು ಕ್ರಮ ತೆಗೆದುಕೊಳ್ಳಬೇಕೆಂದು ಅವರಲ್ಲಿ ಮಾನ್ಯ ಸದಸ್ಯರಿಗೆ ಉತ್ತರ ತಿಳಿಸತಕ್ಕದ್ದೆಂದು ಹೇಳುತ್ತೇನೆ.

(viii) ರಾಜ್ಯದಲ್ಲಿ ಜನತಾ ಗೃಹನಿರ್ಮಾಣ ಯೋಜನೆ ಅನ್ವಯ ಕಟ್ಟಿರುವ ಮನೆಗಳು ಬಿದ್ದು ಹೋಗಿರುವುದು.

ಶ್ರೀ ಯು. ಭೂಪತಿ.—ಅಧ್ಯಕ್ಷರೇ, ಕರ್ನಾಟಕ ರಾಜ್ಯದಲ್ಲಿ ಹಲವಾರು ವರ್ಷಗಳಿಂದ “ಜನತೆ” ಗೃಹ ನಿರ್ಮಾಣ ಯೋಜನೆ ಅನ್ವಯ ಕಟ್ಟಿಸಿರುವ ಮನೆಗಳಲ್ಲಿ ಸಾವಿರಾರು ಮನೆಗಳು ಬಿದ್ದು ಹೋಗಿವೆ (ನಿಲಸಮ ಆಗಿವೆ). ಹಾಗೂ ಹಲವು ಕಡೆ ಮನೆ ಕಟ್ಟಿಸಿದ ಗುರುತು ಸಿಕ್ಕುವುದಿಲ್ಲ. ಈ ಮನೆಗಳನ್ನು ಕಟ್ಟಿಸಿಕೊಂಡವರ ಹೆಸರಿನಲ್ಲಿ ಸಾಲ ಮಾತ್ರ ಹಾಗೇ ಉಳಿದಿದೆ. ಕಡು ಬಡವರಿಗೆ ದೊಡ್ಡ ಹೊರೆಯಾಗಿರುವ ಈ ಸಾಲವನ್ನು ಸರ್ಕಾರ ವಸೂಲಿ ಮಾಡುತ್ತಲೇ ಇದೆ. ಮುಗ್ಧ ಜನರು ಬಲಿ ಪತ್ರಗಳಾಗುತ್ತಿದ್ದಾರೆ. ಇಂತಹ (ತಕ್ಷಣವೇ ಬಿದ್ದು ಹೋಗುವ) ಮನೆಗಳನ್ನು ನಿರ್ಮಿಸಿರುವ ಅಧಿಕಾರಿಗಳ ಮೇಲಾಗಲೀ ಅಥವಾ ಗುತ್ತೀದಾರರ ಮೇಲಾಗಲೀ ಸರ್ಕಾರ ಯಾವುದೇ ಕ್ರಮ ಕೈಗೊಂಡಿಲ್ಲ. ಮನೆಯೂ ಇಲ್ಲದೆ ಮೊದಲಿನ ಗುಡಿಸಲಲ್ಲೇ ವಾಸಿಸುವ ಬಡವರ (ಜನತಾ ಮನೆ ಸಾಲ ಹೊತ್ತವರ) ಸಾಲವನ್ನು ಸರ್ಕಾರ ವಜಾ ಮಾಡಬೇಕು. ಇಲ್ಲವೇ ಸಂಬಂಧಪಟ್ಟ ಅಧಿಕಾರಿಗಳನ್ನು ಶಿಕ್ಷಿಸಬೇಕೆಂದು ಸಂಬಂಧಪಟ್ಟ ಸಚಿವರಿಂದ ಹೇಳಿಕೆಯನ್ನು ಬಯಸಿ ಈ ವಿಷಯವನ್ನು ಸದನದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರು ಸಾವಿರಾರು ಮನೆಗಳು ಎಂದಿದ್ದಾರೆ. ಇದು ಎಲ್ಲರಿಗೂ ಗೊತ್ತಿರುವ ವಿಚಾರ. ಮಾನ್ಯ ಸದಸ್ಯರು ಇಂತಹ ಕಡೆ ಇಂತಹ ಮನೆ ಎಂದು ಸೈಸಿಫಿಕಾಗಿ ಹೇಳಿದರೆ ಅ ಬಗ್ಗೆ ನೋಡಬಹುದು. ಇನ್ನು ಸಾಲದ ಬಗ್ಗೆ ಹೇಳಿದ್ದಾರೆ. ಜನತಾ ಮನೆಗಳನ್ನು ಕಟ್ಟುವುದಕ್ಕೋಸರ ಹುಡ್ಕೋ ಸ್ಟೀಮ್‌ನಿಂದ ತಂದಿರತಕ್ಕ ಸಾಲವಾದ್ದರಿಂದ ಅದನ್ನು ವಸೂಲಿ ಮಾಡಲೇಬೇಕಾಗುತ್ತದೆ. ಅದನ್ನು ನಾವು ಬಿಡುವುದಿಲ್ಲ.

(ix) ಗ್ರಾಮಾಂತರ ಪ್ರದೇಶಗಳಲ್ಲಿರುವ ಕೂಲಿ ಕಾರ್ಮಿಕ ಹೆಣ್ಣು ಮಕ್ಕಳಿಗೆ ಹೆರಿಗೆ ಭತ್ಯೆ ಕೊಡುವುದರಲ್ಲಿ ನಿಧಾನವಾಗಿರುವುದು.

ಶ್ರೀ ಬಿ.ಎಸ್. ಯಡಿಯೂರಪ್ಪ (ಶಿವಾರಿಪುರ).—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಗ್ರಾಮಾಂತರ ಪ್ರದೇಶದಲ್ಲಿ ವಾಸಮಾಡುತ್ತಿರುವ ಕೂಲಿ ಕಾರ್ಮಿಕ ಹೆಣ್ಣು ಮಕ್ಕಳಿಗೆ ಹೆರಿಗೆ ಭತ್ಯೆ ಸರ್ಕಾರ ಕೊಡುತ್ತಿದೆ ಹೆರಿಗೆಗೆ, ಒಂದೆರಡು ತಿಂಗಳ ಮುಂಚೆ ಮತ್ತು ನಂತರ ಅವರ ಶುಶ್ರೂಷೆಗೆ ಈ ಹಣ ಉಪಯೋಗವಾಗಬೇಕೆಂದಿದ್ದರು, ಮಂಜೂರಾದ ಪ್ರಯೋಜನದಾರರಿಗೆ ಹೆರಿಗೆ ಆಗಿ ಒಂದೆರಡು ತಿಂಗಳು ಕಳೆದರೂ ಹಣ ಪಾವತಿ ಆಗಿರುವುದಿಲ್ಲ. ಶಿವಮೊಗ್ಗ ಜಿಲ್ಲೆಯಲ್ಲಿ ಸುಮಾರು 2000 ಕ್ಕೂ ಮೇಲ್ಪಟ್ಟು ಮಂಜೂರಾದ ಇಂತಹ ಪ್ರಯೋಜನದಾರರಿಗೆ ಹಣ ಪಾವತಿ ಆಗಿರುವುದಿಲ್ಲ, ಇನ್ನು ಉದಾಹರಣೆಗೆ ಶಿವಮೊಗ್ಗ ಜಿಲ್ಲೆ

ತೀರ್ಥಹಳ್ಳಿ ತಾಲ್ಲೂಕಿನ ಬಿ.ಡಿ.ಬ.ರವರು ಈರಿತಿ ಹೆರಿಗೆಗೆ ಮುಂಚೆ ಮುಂಜೂರಾದ ಪ್ರಯೋಜನ ದಾರಿಗೂ ಕೊಡದೆ ಈಗ ಹೆರಿಗೆ ಆಗಿರುವುದರಿಂದ ಹಣ ಪಾವತಿ ಮಾಡಲು ಸಾಧ್ಯವಿಲ್ಲ ಎಂದು ಹೇಳುತ್ತಿದ್ದಾರೆ. ಅದಲ್ಲದೆ ಸದನದಲ್ಲಿ ಆಶ್ವಾಸನೆ ಕೊಟ್ಟಂತೆ ನಗರ ಪ್ರದೇಶದಲ್ಲಿ ವಾಸಮಾಡುವ ಕೂಲಿಕಾರ್ಮಿಕರಿಗೂ ಈ ಸೌಲಭ್ಯ ಒದಗಿಸಲಾಗುವುದೆಂದು ಆಶ್ವಾಸನೆ ಕೊಟ್ಟಿದ್ದು ಕಾರ್ಯರೂಪಕ್ಕೆ ಬಂದಿರುವುದಿಲ್ಲ. ಆದ್ದರಿಂದ ಹೆರಿಗೆಗೆ ಹಣ ಪಾವತಿ ಮಾಡುವ ಸರಿಯಾದ ವ್ಯವಸ್ಥೆ ಬಗ್ಗೆ, ಅಕಸ್ಮಾತ್ ಯಾವುದಾದರೂ ಕಾರಣಕ್ಕೆ ಹೆರಿಗೆ ಆಗುವುದರೊಳಗೆ ಹಣ ಪಾವತಿ ಮಾಡದಿದ್ದರೆ ಅಂಥವರಿಗೆ ತಕ್ಷಣ ಪಾವತಿ ಮಾಡುವ ಬಗ್ಗೆ, ನಗರ ಪ್ರದೇಶಗಳಲ್ಲಿರುವ ಕೂಲಿ ಕಾರ್ಮಿಕರಿಗೂ ಈ ಸೌಲಭ್ಯ ವಿಸ್ತರಿಸುವ ಬಗ್ಗೆ, ಸರ್ಕಾರದ ಗಮನ ಸೆಳೆಯಬಯಸುತ್ತೇನೆ.

ಅಧ್ಯಕ್ಷರು.—ಮಾನ್ಯ ರತ್ನಾಕರರವರೇ ತಾವೂ ಕೂಡ ಇದೇ ವಿಷಯಕ್ಕೆ ಸಂಬಂಧಪಟ್ಟಂತೆ ನೋಟೀಸನ್ನು ಕಳುಹಿಸಿಕೊಟ್ಟಿರುತ್ತೀರಿ. ಅದು ಏನೆಂಬುದನ್ನು ಓದಿಬಿಡಿ. ನಂತರ ಮಾನ್ಯ ಸಚಿವರು ಉತ್ತರ ಕೊಡುತ್ತಾರೆ.

ಶ್ರೀ ಪಟಮಕ್ಕಿ ರತ್ನಾಕರ (ತೀರ್ಥಹಳ್ಳಿ).—ಮಾನ್ಯ ಸಭಾಪತಿಯವರೇ, ರಾಜ್ಯ ಸರ್ಕಾರವು ದುರ್ಬಲ ವರ್ಗದ ಮಹಿಳೆಯರಿಗೆ ಹೆರಿಗೆ ಭತ್ಯವನ್ನು ಕೊಡುತ್ತಿದ್ದರೂ ಕೂಡ ಈ ಸೌಲಭ್ಯದಿಂದ ಹಲವು ಬಡ ಮಹಿಳೆಯರು ನಯವಾಗಿ ವಂಚಿಸಲ್ಪಟ್ಟಿದ್ದಾರೆ. ಗರ್ಭಿಣಿಯರಾದ ಸಮಯದಲ್ಲಿ ಅರ್ಜಿ ಸಲ್ಲಿಸಿ ಹಣ ಪಡೆಯಲು ಹೋದರೆ ಅಧಿಕಾರಿಗಳು ಈಗ ಗ್ರಾಂಟ್ ಇಲ್ಲ ಎಂದು ಹೇಳುತ್ತಾರೆ. ಹೆರಿಗೆಯಾದ ನಂತರ ಕೇಳಿದರೆ ಈಗ ಹಣ ಕೊಡುವುದಕ್ಕೆ ಪ್ರಾವಿಷನ್ ಇಲ್ಲ ಎನ್ನುತ್ತಾರೆ. 390 ರೂ. ಹೆರಿಗೆ ಭತ್ಯೆ ತೆಗೆದುಕೊಳ್ಳಬೇಕಾದರೆ 350 ರೂ. ಖರ್ಚುಮಾಡಿದರೂ ಸಹ ಸಿಗದೆ ಪರಿಸ್ಥಿತಿ ಉಂಟಾಗಿದೆ.

ಹೆರಿಗೆಗಿಂತಲೂ ಹೆರಿಗೆ ಭತ್ಯೆ ಪಡೆಯುವುದೇ ಕಷ್ಟವಾಗಿದೆ. ಮಾನ್ಯ ಸಚಿವರು ಈ ಬಗ್ಗೆ ಶೀಘ್ರ ಗಮನ ಹರಿಸಿ ಗರ್ಭಿಣಿಯರಾದ ಸಮಯದಲ್ಲಿ ಅರ್ಜಿ ಸಲ್ಲಿಸಿದ ಈ ಬಡ ಮಹಿಳೆಯರಿಗೆ ಕೂಡಲೇ ಹಣ ದೊರಕುವಂತೆ ಕ್ರಮ ಕೈಗೊಳ್ಳಬೇಕೆಂದು ತಮ್ಮ ಮೂಲಕ ಕೋರುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಇಲಾಖೆ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ಹೆರಿಗೆ ಭತ್ಯೆ ಕೊಡುವ ಪದ್ಧತಿಯನ್ನು ಈ ರಾಜ್ಯದಲ್ಲಿ ನಮ್ಮ ಜನಾತ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆ ಪ್ರಾರಂಭಮಾಡಿದ್ದೇವೆ. ಈ ಯೋಜನೆ ಮೊದಲು ಇರಲಿಲ್ಲ. ಕೆಲವು ದೂರುಗಳು ಬಂದಮೇಲೆ ಈ ಹೆರಿಗೆ ಭತ್ಯವನ್ನು ಕೊಡುವ ವ್ಯವಸ್ಥೆಯನ್ನು ನಾವು ಈಗಾಗಲೇ ಮಾಡಿದ್ದೇವೆ.....

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಸ್ವಾಮಿ, ಹೆರಿಗೆ ಭತ್ಯೆ ವ್ಯವಸ್ಥೆಯನ್ನು ಬೇಕಾದರೆ ಬದಲಾಯಿಸಿ, ಆದರೆ ಹೆರಿಗೆ ವ್ಯವಸ್ಥೆಯನ್ನು ಬದಲಾಯಿಸುವುದಕ್ಕೆ ಹೋಗಬೇಡಿ.

ಶ್ರೀ ವಿ. ಎಲ್. ಪಾಟೀಲ್.—ಹೆರಿಗೆ ಭತ್ಯವನ್ನು ಕೊಡುವ ಪದ್ಧತಿಯನ್ನು ಸ್ವಲ್ಪ ಮಾರ್ಪಾಡು ಮಾಡಿ, ಅರ್ಹ ಮಹಿಳೆಯರಿಗೆ ಅದಷ್ಟು ಬೇಗ ಕೊಡುವಂತೆ ವ್ಯವಸ್ಥೆ ಮಾಡಿದ್ದೇವೆ ಇದುವರೆಗೆ ಯಾವ ಯಾವ ಪ್ರದೇಶದಲ್ಲಿ ಹೆರಿಗೆ ಭತ್ಯೆ ಮಂಜೂರಾಗಿದೆ, ಯಾರ್ಯಾರಿಗೆ ಮಂಜೂರಾಗಿದೆ ಅವರೆಲ್ಲರಿಗೂ ಕೊಡುತ್ತೇವೆ. ಈ ಬಾಬಿಗಾಗಿ 4 ಕೋಟಿ ರೂಪಾಯಿಗಳನ್ನು ನಾವು ಮಂಜೂರು ಮಾಡಿದ್ದೇವೆ. ಈ ಬಗ್ಗೆ ತಾ. 20-4-85ರಲ್ಲಿ ಒಂದೊಂದು ಅಕ್ಷ ರೂಪಾಯಿಗಳನ್ನು ಎಲ್ಲ ಬಿ.ಡಿ.ಬ. ಗಳಿಗೆ ಬಿಡುಗಡೆ ಮಾಡಿದ್ದೇವೆ. ಎಲ್ಲಾ ದರೂ ಈಗಲೇ ಮಂಜೂರಾಗಿರುವ ಹಣ ಮುಗಿದುಹೋಗಿದ್ದರೆ ಅವರು ಕೇಳಿದರೆ ಮತ್ತೆ ಕೊಡುವುದಕ್ಕಾಗಿ ವ್ಯವಸ್ಥೆ ಮಾಡುತ್ತೇವೆ. ಮಾನ್ಯ ಸದಸ್ಯರು ಈ ವಿಷಯವನ್ನು ಸರ್ಕಾರದ ಗಮನಕ್ಕೆ ತರಬೇಕು ಅಷ್ಟೆ; ಅವರು ತಂದರೆ ತಕ್ಷಣ ಹಣವನ್ನೊದಗಿಸುತ್ತೇವೆ.

ಶ್ರೀ ಪಟಮಕ್ಕಿ ರತ್ನಾಕರ.—ಸರ್ಕಾರದ ಕಾನೂನು ಪ್ರಕಾರ ಹೆರಿಗೆ ಮುಂಚೆ ಒಂದೆರಡು ತಿಂಗಳಲ್ಲಿ ಹಣವನ್ನು ಕೊಡಬೇಕೆಂದಿದೆ. ಆದರೆ, ಅರ್ಹ ಮಹಿಳೆಯರು ಹೋಗಿ ಅಧಿಕಾರಿಗಳನ್ನು ಕೇಳಿದರೆ, ಹೆರಿಗೆ ಅದಮೇಲೆ ಕೊಡುವುದಕ್ಕೆ ಸಾಧ್ಯವಿಲ್ಲವೆಂದು ಹೇಳುತ್ತಿದ್ದಾರೆಂದು ತಿಳಿದುಬಂದಿದೆ, ಇದರ ಬಗ್ಗೆ ಏನು ಕ್ರಮ ಕೈಗೊಳ್ಳುತ್ತೀರಿ ?

ಅಧ್ಯಕ್ಷರು.—ಮಾನ್ಯ ಸಚಿವರು ಏನು ಹೇಳುತ್ತಾರೆಂಬುದನ್ನು ಮೊದಲು ಕೇಳಿ.

ಶ್ರೀ ವಿ. ಎಲ್. ಪಾಟೀಲ್.—ಗ್ರಾಮಾಂತರ ಪ್ರದೇಶದಲ್ಲಿ ಯಾರಿಗೆ ಭತ್ಯೆ ಮಂಜೂರಾಗಿದೆ, ಅವರಿಗೆ ಖಂಡಿತ ಕೊಡುತ್ತೇವೆ. ಆದರೆ ಪಟ್ಟಣದಲ್ಲಿರುವವರಿಗೆ ನಾವು ಕೊಡುವುದಕ್ಕಾಗುವುದಿಲ್ಲ. ಕೃಷಿ ಕಾರ್ಮಿಕರಿಗೆ ಈ ಭತ್ಯವನ್ನು ಕೊಡುತ್ತೇವೆ. ಈರಿತಿ ಕೊಡುವುದರಲ್ಲಿ ಏನಾದರೂ ನ್ಯೂನತೆಗಳಿದ್ದರೆ ಅವುಗಳನ್ನು ಮಾನ್ಯ ಸದಸ್ಯರು ಸರ್ಕಾರದ ಗಮನಕ್ಕೆ ತಂದರೆ ಖಂಡಿತವಾಗಿಯೂ ಅದನ್ನು ಪರಿಹರಿಸುತ್ತೇವೆ.